

शिकाऊ उमेदवार अधिनियम १९६१
अंतर्गत राज्य शिकाऊ उमेदवारी परिषद
पुनर्गठित करणेबाबत.

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक: आयटीआय २०१५/प्र.क्र.४६/व्यशि-३
हुतात्मा राजगुरु चौक, मादाम कामा रोड,
मंत्रालय विस्तार, मुंबई- ४०० ०३२.
दिनांक : १७ नोव्हेंबर, २०१६

वाचा :

- १) उच्च व तंत्र शिक्षण विभाग, शासन निर्णय व अधिसूचना क्र: टीएसए/
५१९०/(४०९)/व्यशि-१, दिनांक २७.०७.१९९४
- २) उच्च व तंत्र शिक्षण विभाग, शासन निर्णय क्र: आयटीआय २०१०/(प्र.क्र.१३०)/
व्यशि-३, दिनांक २४.०२.२०११
- ३) कौशल्य विकास व उद्योजकता विभाग, शासन निर्णय क्र. कौविउ-२०१५/
प्र.क्र. १९०/प्रशा-१, दि. ०२.०९.२०१५
- ४) संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई यांचे पत्र
क्र. २१/एटीएस/२०१५/प्र.क्र.०२/५९, दि. १९.०३.२०१५
- ५) संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई यांचे पत्र
क्र. २१/एटीएस/२०१६/प्र.क्र.०२/७७, दि. २१.०४.२०१६
- ६) संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई यांचे पत्र
क्र. २१/व्यशिप्रशि/२०१६/१०४, दि. २३.०६.२०१६
- ७) संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई यांचे पत्र
क्र. २१/व्यशिप्रशि/२०१६/१०६, दि. २४.०६.२०१६.

प्रस्तावना :

व्यवसाय शिक्षण व प्रशिक्षण संचालनालयांतर्गत शिकाऊ उमेदवारी योजना संपूर्ण राज्यात राबविली जाते. शिकाऊ उमेदवारी कायदा १९६१ नुसार या योजनेची अंमलबजावणी राष्ट्रीय स्तरावर रोजगार व प्रशिक्षण महासंचालनालय (प्रशिक्षण), नवी दिल्ली यांच्याकडून करण्यात येते. सदर योजनेची अंमलबजावणी करण्याकरीता धोरणात्मक निर्णय घेण्यापूर्वी सर्व बाबींवर सर्वंकष चर्चा करून मार्गदर्शक तत्वे ठरविण्याकरिता राष्ट्रीय शिकाऊ परिषदेची स्थापना करण्यात आलेली आहे. या परिषदेकडून जे निर्णय घेण्यात येतात, त्याची अंमलबजावणी राज्य स्तरावर करण्यापूर्वी त्या बाबींवर सर्वंकष विचार करून राज्य शासनाला मार्गदर्शन करण्यासाठी राज्य स्तरावर राज्य शिकाऊ उमेदवारी परिषदेची स्थापना करण्याची तरतूद ही शिकाऊ उमेदवार अधिनियम १९६१ मधील कलम २४ (४) मध्ये आहे. त्याप्रमाणे राज्यात यापूर्वी संदर्भीय (१) येथील

शासन निर्णयान्वये अस्तित्वावत असलेली परिषद अधिग्रहीत करुन संदर्भीय (२) येथील शासन निर्णयान्वये राज्यात शिकाऊ उमेदवारी परिषद पुनर्गठीत करण्यात आली. या परिषदेची सर्वसाधारण मुदत ही ३ वर्षे असते. सदर गठीत करण्यात आलेली परिषद अधिग्रहीत करुन नव्याने राज्य शिकाऊ उमेदवारी परिषद पुनर्गठीत करण्यास दिनांक २४.०२.२०१९ च्या शासन निर्णयान्वये मान्यता देण्यात आली आहे. तदनंतर सदर परिषदेच्या बैठकीचे आयोजन करण्यात आले होते. तथापि, काही अपरिहार्य कारणास्तव सदर बैठक होऊ शकली नाही. सद्यःस्थितीत परिषद पुनर्गठीत झाल्यानंतर ३ वर्षांचा कालावधी संपुष्टात आलेला असल्याने सदर परिषदेची पुनर्घटना करणे आवश्यक आहे.

शासनाने आर्थिक उदारीकरण/ औद्योगिकीकरण यांचा स्विकार केल्यामुळे औद्योगिक क्षेत्रात मोठ्या प्रमाणात बदल झालेला आहे. यापूर्वी जे पारंपारीक व्यवसाय शिकाऊ उमेदवारी योजनेमध्ये कार्यरत आहेत ते कालबाह्य ठरत असून नविन तंत्रज्ञानावर आधारीत कुशल मनुष्यबळाची मागणी वाढत असून त्याप्रमाणे राज्यातील औद्योगिकीकरणाला उचित दिशा देण्याच्या दृष्टीने राज्यातील शिकाऊ उमेदवारी योजनेची अंमलबजावणी त्या दिशेने करण्यासाठी परिषदेची पुनर्घटना त्वरीत करण्याची गरज निर्माण झाली आहे. तसेच कौशल्य विकास व उद्योजकता विभागाच्या संदर्भीय (३) येथील शासन निर्णयान्वये उच्च व तंत्र शिक्षण विभागातील व्यवसाय शिक्षण हा उपविभाग तसेच व्यवसाय शिक्षण व प्रशिक्षण संचालनालय व त्या खालील क्षेत्रिय कार्यालये कौशल्य विकास व उद्योजकता विभागाकडे वर्ग करण्यात आली आहेत. त्याकरिता राज्य शिकाऊ उमेदवारी परिषद पुनर्गठीत करण्याबाबतचा प्रस्ताव संचालनालयाने संदर्भीय (४) ते (७) येथील पत्रान्वये शासनास सादर केला आहे. यास्तव, राज्य शिकाऊ उमेदवारी परिषद पुनर्गठीत करण्याबाबतचा प्रस्ताव शासनाच्या विचाराधिन होता.

शासन निर्णय :

उपरोक्त पार्श्वभूमी लक्षात घेता, शासन निर्णय क्र: आयटीआय २०१०/(प्र.क्र.१३०)/व्यशि-३, दिनांक २४.०२.२०१९ अन्वये पुनर्गठीत केलेली परिषद अधिग्रहीत करुन शिकाऊ उमेदवार अधिनियम १९६१ मधील कलम २४ (४) अन्वये नव्याने राज्य शिकाऊ उमेदवारी परिषद पुढीलप्रमाणे पुनर्गठीत करण्यास शासन मंजूरी देण्यात येत आहे.

१	मा. मंत्री, कौशल्य विकास व उद्योजकता विभाग	अध्यक्ष
२	मा. राज्यमंत्री, कौशल्य विकास व उद्योजकता विभाग	उपाध्यक्ष
३	मा. प्रधान सचिव, कौशल्य विकास व उद्योजकता विभाग	राज्य शासनाचे प्रतिनिधी
४	आयुक्त, कौशल्य विकास, रोजगार व उद्योजकता संचालनालय, म.रा. मुंबई	राज्य शासनाचे प्रतिनिधी

५	आयुक्त, कामगार कल्याण, महाराष्ट्र राज्य, मुंबई.	राज्य शासनाचे प्रतिनिधी
६	संचालक, तंत्र शिक्षण संचालनालय, ३ महापालिका मार्ग, म.रा. मुंबई	राज्य शासनाचे प्रतिनिधी
७	रिजनल डायरेक्टर, रिजनल डायरेक्टोरेट ऑफ अॅप्रेंटिसशिप ट्रेनिंग, सायन मुंबई	केंद्र शासनाचे प्रतिनिधी
८	संचालक, शिकाऊ उमेदवारी प्रशिक्षण, शिकाऊ उमेदवारी मंडळ (BOAT) पश्चिम क्षेत्र सायन मुंबई	केंद्र शासनाचे प्रतिनिधी
९	कार्यकारी संचालक, मानव संसाधन महाराष्ट्र राज्य विद्युत महामंडळ प्रकाशगड ब्रांदे मुंबई-५१.	सार्वजनिक उपक्रमाचे प्रतिनिधी
१०	संचालक, वीरमाता जिजाबाई टेक्नॉलॉजीकल इन्स्टिट्यूट, माटुंगा मुंबई	तंत्र शिक्षण क्षेत्रातील प्रतिनिधी
११	जनरल मॅनेजर (एच. आर.)/ ट्रेनिंग मॅनेजर, टेल्को कंपनी लि. मोरवाडी, पिंपरी पुणे	खाजगी आस्थापनाचे प्रतिनिधी
१२	जनरल मॅनेजर (एच. आर.)/ ट्रेनिंग मॅनेजर, लॉर्सन अॅण्ड टुब्रो लि. पवई, मुंबई	खाजगी आस्थापनाचे प्रतिनिधी
१३	जनरल मॅनेजर (एच. आर.) / ट्रेनिंग मॅनेजर, गोदरेज अॅण्ड बॉईज लि. विक्रोळी, मुंबई	खाजगी आस्थापनाचे प्रतिनिधी
१४	जनरल मॅनेजर (एच. आर.)/ ट्रेनिंग मॅनेजर, हॉटेल ऑबेरॉय, नरिमन पार्ईट, मुंबई	खाजगी आस्थापनाचे प्रतिनिधी
१५	अध्यक्ष, सेंटर ऑफ इंडियन ट्रेड युनियन (CITU), पांडुरंग बुधकर मार्ग, वरळी, मुंबई ४०० ०१३ किंवा त्यांचे प्रतिनिधी.	कामगार संघटनेचे प्रतिनिधी
१६	अध्यक्ष, इंडियन नॅशनल ट्रेड युनियन कॉंग्रेस, डेव्हीड जे. ससून, २७ परजीरजी मार्ग, मुंबई ४०० ०२३ किंवा त्यांचे प्रतिनिधी.	कामगार संघटनेचे प्रतिनिधी
१७	संचालक तथा राज्य शिक्षणार्थी सल्लागार, व्यवसाय शिक्षण व प्रशिक्षण संचालनालय, मुंबई.	सदस्य सचिव

तसेच शिकाऊ उमेदवार अधिनियम १९६१ मधील २४ (५) अन्वये पोटकलम (४) मध्ये विनिर्दिष्ट केलेल्या प्रत्येक प्रवर्गामधून राज्य शिकाऊ उमेदवारी परिषदेचे सदस्य म्हणून नियुक्त करावयाच्या व्यक्तींची संख्या, त्या परिषदेच्या सदस्यांचा पदावधी, त्यांची कर्तव्ये पार पाडताना त्यांनी अनुसरावयाची कार्यपद्धती आणि त्यांच्या मधील रिक्त पदे भरण्याची पद्धती हे राज्य शासन शासकीय राजपत्रातील अधिसूचनेद्वारे निश्चित करील त्याप्रमाणे असेल.

या समितीवर नामनिर्देशित केलेल्या अशासकीय सदस्यांचा पदावधी शासन आदेश निर्गमित झाल्याच्या तारखेपासून ३ वर्षे किंवा परिषदेची पुनर्रचना होईपर्यंत असेल.

या परिषदेवरील शासकीय सभासद समितीच्या बैठकीस हजर राहण्याकरिता शासन नियमानुसार देय प्रवास भत्ता व दैनिक भत्ता मिळण्यास पात्र ठरतील.

परिषदेवरील अशासकीय सभासद त्यांना परिषदेच्या बैठकीसाठी उपस्थित राहण्यासाठी मुंबई नागरी सेवा नियम खंड २ मधील परिशिष्ट ४२ ए, सेक्शन १ मधील (१) (बी) व शासन निर्णय वित्त विभाग क्रमांक प्रवास १०१०/प्र.क्र.२/सेवा-५, दिनांक ०३ मार्च, २०१० मध्ये विहित केलेल्या दर्जानुसार प्रवास भत्ता व दैनिक भत्ता मिळण्यास पात्र ठरतील. तथापि त्यांना विमान प्रवास, रेल्वेचा वातानुकुलीत प्रथम वर्गाचा प्रवास व वैयक्तिक वाहनाचा प्रवास अनुज्ञेय असणार नाही.

या परिषदेच्या बैठकीकरिता होणारा खर्च हा संचालनालयाच्या “मागणी क्रमांक झेडए-१, प्रधान लेखाशीर्ष २२३०- कामगार व सेवायोजन, (१०२) शिकाऊ उमेदवारी प्रशिक्षण, (०१) शिकाऊ उमेदवारी प्रशिक्षण, (०१) (०१) शिकाऊ उमेदवाराबाबत अधिनियम, १९६१ अन्वये शिकाऊ उमेदवारांचे प्रशिक्षण (२२३० ए ०४९) योजनेतर” या लेखाशिर्षाखालील मंजूर अनुदानातून भागविण्यांत येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११७१२११०९९५०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक मा. पाटील)

अवर सचिव, महाराष्ट्र शासन.

प्रत,

१. मा. राज्यपाल यांचे प्रधान सचिव, राजभवन, मलबारहिल, मुंबई.
२. विकास आयुक्त, उद्योग, उद्योग संचालनालय, नवीन प्रशासकीय इमारत, मंत्रालय, मुंबई.
३. आयुक्त, कामगार कामगार भवन, बांदा कुर्ला कॉम्प्लेक्स, बांद्रा (पू), मुंबई-५१.
४. मा. मुख्यमंत्री यांचे उप सचिव, मुख्यमंत्री सचिवालय, मंत्रालय, मुंबई
५. मा. मंत्री (कौशल्य विकास व उद्योजकता) यांचे खाजगी सचिव, मंत्रालय, मुंबई
६. मा. राज्यमंत्री (कौशल्य विकास व उद्योजकता) यांचे खाजगी सचिव, मंत्रालय, मुंबई
७. परिषदेचे सर्व सदस्य (संचालनालयामार्फत).
८. मा. प्रधान सचिव (कौशल्य विकास व उद्योजकता) यांचे वरिष्ठ स्वीय सहाय्यक, मंत्रालय, मुंबई
९. उप सचिव (व्यशि), कौशल्य विकास व उद्योजकता विभाग यांचे स्वीय सहाय्यक, मंत्रालय, मुंबई.

१०. संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.१
११. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/औरंगाबाद/ अमरावती/नागपूर. (संचालनालयामार्फत)
१२. सर्व जिल्हा व्यवसाय शिक्षण व प्रशिक्षण अधिकारी (संचालनालयामार्फत)
१३. सर्व प्राचार्य, औद्योगिक प्रशिक्षण संस्था (संचालनालयामार्फत)
१४. अवर सचिव/कक्ष अधिकारी (व्यशि-१/व्यशि-२/व्यशि-५/रोस्वरो-१/अभियान-१), कौशल्य विकास व उद्योजकता विभाग, मंत्रालय, मुंबई.
१५. निवड नस्ती (व्यशि-३), कौशल्य विकास व उद्योजकता विभाग, मंत्रालय, मुंबई.